

ورق ورق زندگی

پروفیسر خالد شبیر احمد

دلی قیام میری زندگی کا ایک اہم ترین حصہ ہے۔ دارالحکومت، ب्रطانوی استعمار کے چل چلا کا دور، سیاسی سرگرمیوں کا عروج، ملک کے مقندر سیاسی رہنماؤں کا خطاب، جلسے جلوس آزاد ہند فوج کی رہائی، ایتم بم کے بعد جاپان کا اپنی شکست کا اعتراف۔ اس پر ب्रطانوی حکومت کی طرف سے جشن فتح کا پروگرام اور عوام کا اس پر عمل، مجلس احرار اسلام کے مرکزی رہنماؤں کو قریب سے دیکھنے اور ان کے پاس بیٹھنے کے موقع، مجلس احرار اسلام دہلی کی سرگرمیاں، رہنماؤں کی خطابات سننے کے موقع اور اس طرح کئی واقعات و حالات کا تعلق میری زندگی کے اسی حصے سے متعلق ہے۔ غرضیکہ جو کچھ میں نے قیام دہلی کے دوران دیکھا اور سنایا سیاسی تربیت اور میرے سیاسی شعور میں گراں قدراضاً فے کا باعث بنا اور اس کے ساتھ انگریزی سلطنت کے خلاف میرا جذبہ نفرت اپنے عروج کو پہنچا۔ قیام دہلی کے دوران ہی میں نے انگریزی استبداد، انگریزی کڑ و فر، انگریزی شان و شوکت کو عوام کے جذبہ آزادی کے سامنے سرنگوں ہوتے دیکھا۔ جس نے میرے تن بدن میں مسرت و انبساط کی ایک لہر دوڑا دی اور میرے جذبہ گھریت پرستی اور سامراج دشمنی میں بہت زیادہ اضافہ ہوا۔ اور یہ حقیقت واضح ہو کر سامنے آئی ہندوستان کے آزادی پندوں کا جہاد گھریت اپنے آخری مرحل میں داخل ہو چکی ہے۔

سکول میں داخلہ:

۱۹۲۵ء کا آخر تھا پھر ۱۹۳۶ء کا آغاز ہم دہلی پہنچے۔ قبلہ وال محترم نذر مجیدی کا وہاں کاروبار تھا۔ انہوں نے ہمیں بھی بلوالیا۔ ہم ”چاندنی چوک“ اور ”بیلی ماراں“ کے عالم پر واقع ایک مکان میں مقیم ہوئے جہاں سے ایک طرف تو چاندنی چوک کا بازار نظر آتا تھا تو ہماری دوسری طرف لیٹی ماراں کا بازار تھا۔ ہمارے مکان سے ”فتح پوری“ مسجد چند قدموں کے فاصلے پر تھی۔ فتح پوری مسجد کے ساتھ ہی فتح پوری مسلم ہائی سکول تھا جس میں مجھے ساتویں جماعت میں داخلہ ملا۔ ان دونوں مجھ پر مجلس احرار اسلام کا جنوں اپنے جو بن پر تھا۔ میر اسکول اور اس کے گرد نواح کا پورا علاقہ مسلم لیگ کا گڑھ تھا۔ فتح پوری مسجد میں نماز جمعہ مسلم لیگ کے پرچموں تلے ادا ہوتی تھی۔ جس سکول میں مجھے داخلہ ملا اس علاقے میں تھا جسے مسلم لیگ کا گڑھ کہا جاتا تھا۔ لڑکوں کی اکثریت مسلم لیگ تھی۔ میں نے بھی باوجود اس ساری صورت حالات کے جب پہلے دن سرخ قیص پہن کر سکول جانے کی ٹھانی تو قبلہ وال صاحب نے مجھے روکا اور کہا کہ ”وہاں سکول میں سارے لڑکے لیکی ہوں گے وہ تمہیں تنگ کریں گے“ لیکن میں نے اُن کی ہدایت کو تسلیم کرنے سے انکار کر دیا۔ پہلے دن تو سرخ قیص کی وجہ سے ہر لڑکے نے مجھے روک کر میری سرخ قیص کو دیکھتے ہوئے مجھ سے پوچھا ”ابے تو احراری ہے کیا؟“ میں نے سینہ چڑا کر کہ ہر پوچھنے والے لڑکے کو جواب میں کہا ”ہاں میں احراری ہوں“ دوسرے دن چھٹی کے بعد ان لیکی لڑکوں نے اکٹھے ہو مجھے گھیرا اور میری پٹائی کر دی۔ میں اکیلا وہ بے شمار۔ اب

ماہنامہ ”نیقی ختم نبوت“ ملتان

آپ بیتی

ہر روز ان کا یہ معمول ہو گیا۔ تعداد میں کثرت کی وجہ سے پڑا ان کا ہی بھاری رہتا۔ اگرچہ میں بھی اپنی ہمت کے مطابق کچھ نہ کچھ تو مدافعت کرتا لیکن مجھے احساس تھا کہ والد صاحب نے درست کہا تھا مجھ سے غلطی ہوئی۔ تاہم اب کیا ہو سکتا تھا۔ میرے ذہن میں اس مشکل سے چھٹکارا حاصل کرنے کا ایک منصوبہ تھا۔ ایک دن اسی منصوبے کے تحت ان لیکن لڑکوں کو جوش والا کر میں اپنے ہمراہ اپنے گھر تک لے آیا جو سکول سے کچھ زیادہ دور نہ تھا۔ انہیں کہا یہاں ٹھہر و، اوپر گیا تو پچا جان کو کہا کہ لڑکے جو مجھے مارتے ہیں نیچے کھڑے ہیں۔ پچا جان غصے میں نیچے اترے اور لڑکوں کو للا کارا۔ پچا جان اُس وقت ٹھیٹھ پنجابی لباس میں تھے۔ سلپیپر، تہمد، لمبے بال سفید دیسی ململ کا کرتا۔ لڑکے ان کو دیکھتے ہی دُم دبا کر بھاگ کھڑے ہوئے۔ دوسرا دن سکول میں انہیں ایک دوسرے سے یہ کہتے ہوئے سنائے کہ ”اس احراری کے پاس بدمعاش ہے۔ اس کے قریب مت جائیں تو یہ اس بدمعاش سے ہمیں مر وادے گا۔ ہم نے اپنی آنکھوں سے اللہ کی قسم اس بدمعاش کو خود دیکھا ہے۔“

در اصل جس لباس میں لڑکوں نے پچا جان کو دیکھا تھا۔ وہ عموماً دہلی میں بدمعاش ہی پہنچتے تھے اور دہلی کے لوگ بدمعاشوں سے بہت ڈرتے تھے۔ اللہ نے اس طرح میری مدد کی اور اب اسی سکول میں میرا رب عرب تھا۔ کوئی لڑکا میرے در پیچے آزار ہونے کی جرأت نہ کر سکتا تھا۔

سرخ ہلالی پرچم:

دہلی میں مکان میں ٹھہر تے ہی، ہم نے اپنے مکان پر مجلس احرار اسلام کے دو پرچم اہر ادیے۔ ایک چاندنی پوک کی طرف تو دوسرا لیں ماراں کی طرف۔ ہر جمعہ کو ہم شاہی مسجد میں نماز جمعہ ادا کے لیے جاتے۔ ہم تینوں بھائی لیں ماراں سے ”چاؤڑی بازار“ پیدل چلتے ہوئے جامع مسجد پہنچ جایا کرتے تھے۔ ہر جمعہ کو شاہی مسجد میں مجلس احرار کا ایک پرچم ہال میں مسجد کے منبر کے قریب اور دوسرا پرچم مسجد کے صحن میں تالاب کے قریب اہر انا نظر آتا۔ یہ تاثر عام تھا کہ اس علاقے میں مجلس احرار اسلام کے حامیوں کی اکثریت ہے۔ مجلس احرار کے تمام جلسے بھی شاہی مسجد دہلی میں ہی ہوا کرتے تھے۔ شورش کا شیری کو پہلی دفعہ میں نے اسی مسجد میں دیکھا اور سنایا۔ میرے خیال میں وہ ۱۹۳۹ء میں سال کی قید کاٹ کر جور ہا ہوئے تو سب سے پہلے دہلی تشریف لائے۔ ان دونوں دہلی میں سب احرار رہنماء اکٹھے تھے۔ اسی مسجد میں ایک جلسہ میں سب سے پہلے امیر شریعت رحمہ اللہ نے خطاب فرمایا۔ ملکی سیاست کے حوالے سے مجلس احرار اسلام کے مؤقف کو بڑی تفصیل کے ساتھ بیان کیا۔ آپ نے اپنی تقریر کے بعد شورش کو بدلایا۔ جو اس وقت مسجد کے ہال میں محراب کے قریب بیٹھے امیر شریعت رحمہ اللہ کی تقریر سن رہے تھے۔ لیکن شورش، شاہ جی کے بعد تقریر کرنے سے انکار کرتے رہے شاہ جی کے شدید اصرار پر شیخ پر آئے اور تقریر بھی کی۔ یہ شورش کا شیری کی پہلی تقریر تھی جو میں نے اپنی زندگی میں سنی۔ لیکن اس وقت کا شورش جسمانی لحاظ سے وہ نہیں تھا جو ہم نے پاکستان بن جانے کے بعد دیکھا۔ دبلا پتلا، دراز قامت، کھدر کے لباس میں سر سے پاتک مبوس، عجیب و غریب دکھانی دے رہا تھا۔ ایسے معلوم ہوتا تھا کہ ہڈیوں کے ڈھانچے کو کھدر کے لباس نے اپنے اندر چھپا کھا ہے۔

آزاد ہند فوج کی رہائی اور مجلس احرار کا استقبال:

پھر جب آزاد ہند فوج لاں قلعہ سے رہا ہوئی تو اس فوج کے جوانوں نے دہلی کے بازاروں میں اپنی بھٹی پرانی

ورد یوں کے ساتھ مارچ کیا۔ آزادی اور سجاش چند ربوں کے نفرے فضا میں بلند ہوئے۔ ایک عجیب سماں تھا۔ وہ جدھر سے بھی گزرتے لوگ سراپا عقیدت ہو جاتے تھے۔ آزاد ہندفوج کے ساہی جوش و خروش کی مثال، اطمینان قلب، عزم رائخ کی تصویر بنتے قدم سے قدم ملا کر مارچ کر رہے تھے۔ میں بھی ان کے ساتھ ان کے قدم سے قدم ملاتے پر یہ میں شامل تھا۔ وہ جدھر جاتے میں بھی ان کے ساتھ قدم ملا تا نفرے لگاتے چلا جا رہا تھا۔ نہ جانے وہ کہاں کہاں سے گزرے لیکن وہ جہاں جہاں سے بھی گزرے میں ان کہ ہمراہ تھا۔ ایک عجیب و غریب قسم کی کیفیت مجھ پر طاری تھی۔ اس کیفیت میں ایک انتہائی غصہ تھا جس کے دھارے میں ہم بہتے چلے جا رہے تھے۔ آزادی وطن کی آرزو، جس کا شعور جماعت احرار کے ساتھ وا بنتگی نے میرے دل میں پیدا کر دیا تھا پوری ہوتی نظر آنے لگی تھی۔

آزاد ہندفوج کی رہائی کے بعد ایک بہت بڑا اجتماع کا انگریز کے زیر اہتمام دہلی کے گانڈھی گارڈن میں دیکھا۔ تاحدِ نگاہ انسان ہی انسان تھے۔ حریت پسند، ہند، مسلم، سکھ سارے ہی اس اجتماع میں موجود تھے۔ آزاد ہندفوج کے تیوں جرنیل، جزل شاہنواز، جزل سہگل اور جزل ڈھلوں سُنج پر بیٹھے لوگوں کی آنکھوں کا مرکز بننے ہوئے تھے۔ بار بار آزادی کے نفرے فضا میں بلند ہوتے ہوئے انگریزی سطوط و شوکت کا منہ چڑھا رہے تھے۔ دہلی کی فضاظان فلک شگاف غزوں سے گونج گونج جاتی تھی اور میں بھی اس عظیم اجتماع میں شریک تھا۔ اور اس خوش کن فضاسے اپنے دل و دماغ متوڑ ہوتے محسوس کر رہا تھا۔ انہی دنوں مجلس احرارِ اسلام دہلی کے رضا کاروں نے بھی آزاد ہندفوج کے جزل شاہنواز کو شاہی مسجد کے سامنے نگی تلواروں سے سلامی دی۔ سلامی کے بعد جزل شاہنواز نے دہلی کی اس شاہی مسجد میں مجلس احرارِ اسلام کی دعوت پر اپنی آزادی کے بعد پہلی تقریر کی تھی۔ میں اس جلسے میں بھی شریک تھا۔ جزل شاہنواز ایک جاذب نظر شخصیت تھی۔ دیکھنے والا بس انھیں دیکھتا ہی رہ جاتا ہے۔ جوانی اپنے جوبن پر تھی چہرے کی رعنائی نے ان کی شخصیت کو دکش دل رہا بنا دیا تھا۔ نگاہوں سے عقابی عزم کی جھلک انداز تقریر میں بے با کی اور بے خوفی برطانوی سطوط و شوکت کا منہ چڑھاتی نظر آتی تھی۔ تقریر کیا تھا معلوم ہوتا تھی کہ کوئی مرد مجاهد میدانِ جہاد میں جذبہ حریت سے سرشار اپنے دنوں ہاتھوں سے شمشیر زنی کے جو ہر دکھار ہاہے انہوں نے اپنی تقریر کا آغاز اس شعر سے کیا تھا

غازیوں میں ٹو رہے گی جب تک ایمان کی
تفہ لندن تک چلے گی اہل ہندوستان کی

آزاد ہندفوج کے اس جزل نے تقریر کرتے ہوئے یہ بھی کہا تھا کہ ”ہمارے خلاف یہ ایک محض پروپیگنڈہ ہے کہ ہم کا انگریز کے ایجنت ہیں۔ ہم فقط انگریزوں کو ہندوستان سے نکال باہر کرنے میں ہندوؤں کے ساتھ ہیں۔ اگر کبھی حالات کا بہاؤ ہمیں اس مقام تک لے گیا کہ ہندوستان کے مسلمانوں کے مفاد کے لیے ہندوؤں سے لڑنا ضروری ہوا تو جس دلجمی کے ساتھ آج ہم انگریزوں کے خلاف لڑ رہے ہیں اسی طرح ہم کا انگریز کے خلاف آپ کو لڑتے ہوئے نظر آئیں گے۔ ہم پہلے مسلمان ہیں بعد میں ہندوستانی۔“

اس جلسے کے بعد احرار رضا کاروں کے خلاف مقدمات بھی بنائے گئے کہ انہوں نے دفعہ ۱۷۳ کی خلاف ورزی

کرتے ہوئے نگلی تواروں سے جزل شاہنواز کو سلامی دی۔ اس کے اعزاز میں جلوس نکالا اور جلسہ کیا۔ بہر حال یہ کھیل تو احرار رضا کا ایک مدت سے کھیلتے ہی چلے آ رہے تھی ان کے لیے یہ کوئی نیا مشغله نہ تھا۔

ضیغم احرار شیخ حسام الدین رحمہ اللہ سے پہلی ملاقات:

جامع مسجد کے جنوری دروازے کے سامنے سڑک کے اس طرف تمام سیاسی جماعتوں کے دفاتر تھے۔ ہر جماعت کا اس کے دفتر پر لہراتا پر چم ایک عجیب منظر پیش کرتا تھا۔ مجلس احرار اسلام دہلی کا مرکزی دفتر بھی انہی جماعتوں کے دفتروں کے درمیان تھا ایک دن میں اپنی سرخ وردی میں ملبوس اسی دفتر میں اکیلا بیٹھا تھا کہ ضیغم احرار شیخ حسام الدین تشریف لے آئے۔ اس وقت مجھے معلوم نہیں تھا کہ آپ شیخ حسام الدین ہیں۔ انہوں نے قریب آ کر مجھے سلام کیا اور خود اپنا تعارف کرایا۔ نہایت نرم اور دھیمے لمحے میں فرمایا ”مجھے حسام الدین کہتے ہیں“، میں سراپا عقیدت اپنی جگہ سے اٹھ کر کھڑا ہو گیا۔ تو انہوں نے مجھے بیٹھ رہنے کو کہا۔ میں انھیں اپنے قریب پا کر نہایت خوش تھا کیونکہ وہ بھی ان شخصیتوں میں سے ایک تھے جن کے زندہ باد کے نفرے عموماً ہم لگایا کرتے تھے۔ یہاں سے پہلی ملاقات تھی وہ کچھ اس طرح ملے کہ جیسے وہ مجھ سے کم تر ہوں ان کی عمر و اکساری بھرے اندماز گفتگو سے مجھے یہ احساس ہونے لگا کہ وہ شاید مجھ سے کم تر مرتبے کے ہوں وہ مجھ سے مربوط نظر آئے یہی وہ ان کا نہایت تھا جو ان کی عظمت اور اعلیٰ ظرفی کا واقع تاثر بن کر میرے دل و دماغ میں ایسا تراکہ آج جب ان سے جدا ہوئے مدت گزر گئی و یہی میرے دل کے اندر موجود ہے اور مرتبے دم تک موجود رہے گا۔ لیکن بعد میں جب انہیں دہلی میں منعقد ہونے والے جلوسوں میں دیکھا اور سناتوان کی تقریروں کی گھن گرج سے دہلی کے درود یا ولرزتے ہوئے دکھائی دیے۔ انگریزی سامراج کے خلاف ایک لکار جوز میں سے آسمان تک کی فضا میں ایک پلک اور ارتعاش پیدا کر دیتی تھی۔ ایسے میں اکثر یہی سوچتا کہ کیا یہی شخص ہے جو مجھے دفتر احرار میں ملا تھا۔ انہوں کے لیے وہ زمی اور کفر کے لیے اس بلا کی تختی

ہو حلقة یاراں تو بریشم کی طرح نرم
رزم حق و باطل ہو تو فولاد ہے مومن

امیر شریعت رحمہ اللہ کی محفل آرائیاں:

محلہ بلی ماراں کے عقب میں مشرق کی جانب ایک بہت ہی مشہور کوچہ ”کوچہ رحمان“ ہے۔ جس میں ایک بہت بڑے مکان میں تمام احرار رہنمای قائم پذیر تھے۔ یہیں امیر شریعت بھی تشریف فرماتھے۔ میں اکثر چھٹی کے بعد گھر پر بستہ رکھ کر ان کے پاس چلا آتا تھا۔ اور اکابر احرار کی گفتگو سے لطف اندوڑ اور مستفید ہوتا تھا۔ امیر شریعت اب مجھے شہیر بیٹا کہہ کر مخاطب ہوتے تھے۔ ہر روز کی یہ ان سے ملاقاتیں مجھے ان کے بہت قریب لے آئیں۔ میں ان کی دونوں ہاتھوں کی انگلیاں پکڑ کر کھڑا ہو کر ان کے جسم کو دبایا کرتا تھا۔ اس دوران وہ اپنی ہلکی پچکی باتوں سے مجھے حفاظ فرمایا کرتے تھے۔ ایک دن ٹانگیں دباتے ہوئے اچانک میراپاؤں ان کے پیٹ پر پڑا تو مسکرا کر فرمانے لے گئے ”یوں نہیں بیٹا، چوری وار کرتے ہو۔ چوری وار کرنا مردوں کا شیوه نہیں مردوں کا رحملہ آور ہوتے ہیں۔“

مجھے فرمانے لگے اب میرے پیٹ کر پاؤں رکھو۔ میں نے تعیل ارشاد میں جب اپنا پاؤں ان کے پیٹ پر کھا

اس دوران انہوں نے اتنا پھلا لیا تھا کہ میرے پاؤں رکھنے کے باوجود مجھ سے نیچے نہ دبایا جاسکا۔ پھر انہوں نے مجھے دوسرا پاؤں بھی اپنے پیٹ پر رکھنے کے لیے کہا۔ میں نے اپنا دوسرا پاؤں بھی رکھ دیا لیکن ان کا پیٹ مجھ سے نیچے نہ دب سکا تو ہنس دیے اور دیریکٹ میرے ساتھ باتوں میں مصروف رہے۔ ظاہر ہے کہ وہ یہ سب کچھ میرے لیے میری دل جوئی کے لیے کرتے تھے انہیں اس بات کا احساس تھا کہ یہ لڑکا صرف میری محبت میں روز مجھ سے ملنے آتا ہے۔ لہذا اس کی محبت کا جواب محبت میں ہی ملنا چاہیے یہاں کامزاج تھا کہ وہ اپنے مناطق کی عمر کے مطابق اس سے ہم کلام ہوتے تھے۔

اس دوران انہیں یہ خیال مانع نہیں ہوتا تھا اور نہ ہی کسی کو یہ محسوس ہونے دیتے تھے کہ وہ کتنے بڑے انسان ہیں۔ میں نے اکثر ویشوران کی جالس میں دیکھا کہ جب بھی ان کی محفل میں کوئی کم سن پچ آجاتا تو وہ اس کی ہمیں سطح پر آجائے تھے اور بچے کو یہ تاثر دیتے کہ وہ خود بھی اس جیسے بچے ہی ہیں۔ بچے کے محفل میں آنے پر وہ دوسرے لوگوں سے توجہ شاکرانے والے بچے کی طرف متوجہ ہو جاتے تھے۔ بعض اوقات تو چھوٹے بچوں کے ساتھ تو تلی زبان میں بھی باتیں کرتے اور اس کا دل بہلاتے تھے۔ ان کی بچوں کے ساتھ یہ باتیں ایسی پیاری ہوتی تھیں کہ محفل میں بیٹھا ہوا هر فرد ان باتوں سے لطف انداز ہوتا رہتا تھا۔ اگر اسی محفل میں کوئی عالم دین آجاتا تو حضرت شاہ ہی کی اپنی علمی شان ظاہر ہوتی۔ اب سیرت، فقہ، حدیث، قرآن اور تفسیر موضوع گفتگو بن جاتے۔ امیر شریعت کوئی مفسرین اور مترجمین قرآن کے تراجم از بر تھے۔ وہ ایک آیت کا ترجمہ مختلف مترجمین کے حوالوں سے بیان کرتے تھے اور ہر ترجمہ کا مقابل کرتے ہوئے اپنی ترجیح کا اظہار کرتے۔ بڑے بڑے علماء حضرات آپ کی اس نوعیت کی گفتگو پر ہمیشہ داد دیتے اور آپ کے نوادر فکر کو اپنے لیے سرمہ چشم قرار دیتے۔ اب بھی میں اکثر سوچتا ہوں یہ سب کچھ ان کی زبان سے ادا ہوتا تھا جو یہ کہتے تھے کہ ”میں نے تو اپنی کتابوں کی گرد جھاڑ کرنہیں دیکھی۔“ لیکن دوسری طرف قرآن پاک کی جو شریحات فرماتے اکابر علماء اس پر بے ساختہ اش اش کر رکھتے۔ آپ کی مخلفوں کا عجیب رنگ ہوتا تھا۔ جو وقت کے ساتھ بدلتا رہتا تھا۔ اگر آپ کی محفل میں کوئی شاعر آجاتا تو عطا اللہ شاہ بخاری ایک بہت بڑے شاعر کے طور پر ان کے سامنے ہوتے۔ نظم، غزل، قطعہ، دوہا، رباعی، نعت، منقبت۔ غرضیکہ شاعری کی وہ کوئی صنف ہے جو زیر بحث نہ آتی اور سمنے والے اس سے لطف انداز نہ ہوتے۔ علم و ادب کا ایک خوبصورت نگارخانہ جاتا تھا۔ دیکھنے اور سمنے والا جیران و ششدریہ جاتا کہ امیر شریعت ادب کے میدان میں بھی ایسی مہارت تامہ رکھتے ہیں کہ بڑے بڑے ادیب اور شاعر آپ کی ادبی گفتگو آفرینیوں پر سرد ہنٹے نظر آتے ہیں۔ میں نے شاہ ہی کو شعراء کا کلام سنتے ہوئے بھی دیکھا ہے اور شعراء کو اپنا کلام سنتے ہوئے بھی۔ بڑے بڑے شاعر ان کے سامنے کلام سنتے تو ایک عجیب کیفیت میں جو ہو جاتے تھے۔ امیر شریعت کچھ ایسے انداز سے داد دیتے کہ شاعر ترپ اٹھتا اور اپنے آپ کو زیں سے اٹھ کر آسمان پر تیرتا محسوس کرتا تھا۔ کبھی اپنچھے شعر پر آپ کی گفتگو طولی بھی جایا کرتی تھی۔ اور شاعر کو یہ کہتے کہ آپ کا یہ شعر بہت ہی عمدہ ہے۔ غالب نے بھی اسی مفہوم کو ایک دوسرے انداز میں اس طرح ادا کیا ہے لیکن جو بات نظری کے اس شعر میں ہے وہ کسی دوسرے شاعر کیتے تو سمنے والا جیرت فارسی شعراء میں غالب اور اقبال کے ساتھ ساتھ حافظ، فردوسی اور بیدل کے سیکڑوں شعر انہیں از بر تھے۔ آپ شعر کہتے تو سمنے والا جیرت میں ڈوب ڈوب جاتا۔ شعر کے ہر لفظ کی معنویت کے صوتی تقاضوں کو جس انداز میں وہ پورا کرتے خود شعراء حضرات اس پر تجھ کا اظہار کرتے۔ فرمایا کرتے تھے کہ شعر کہنے سے شعر پڑھنا زیادہ مشکل کام ہے ان کی محفل میں جب شعرو شاعری کی باتیں ہوتیں تو اہل

محفل جیران رہ جاتے کہ کیا یہ، تھی شخص ہے جو تھوڑی دیر پہلے فقہ، حدیث اور تفسیر پر علماء حضرات سے بات کر رہا تھا۔

ایک دفعہ فیصل آباد میں مدرسہ اشرف المدارس کے سالانہ اجلاس کے موقعہ پر شاہ جی محلہ گوروناںک پورہ کے ایک مکان میں مقیم تھے۔ مشہور شاعر حافظ لدھیانوی تشریف لائے آپ ان کی آمد پر بڑے خوش ہوئے انہیں اپنا کلام سنانے کی فرمائش کی کہ حافظ بیٹی کچھ سناؤ۔ حافظ لدھیانوی آپ کو اپنا کلام سناتے رہے اور شاہ جی اپنے انداز میں انہیں داد دیتے رہے۔ اتفاقاً میں اور حافظ صاحب ایک ہی وقت میں شاہ جی کی اس پر لطف محفل سے اٹھ کر باہر آئے تو میں نے دیکھا کہ حافظ صاحب کی آنکھوں میں آنسو تھے اور وہ کہنے لگے:

”ند جانے یہ کیا خصیت ہے کہ ہر انسان کو مبہوت کر دیتی ہے اور کچھ پتہ نہیں چلتا کہاں بیٹھے اور کیا کر رہے ہیں۔ شعر کو سمجھنا اور شعر پر دیدیا تو شاہ جی پر ہی ختم ہے۔ ان کی داد پر شاعر کو اپنی شاعری پر ناز ہونا لگتا ہے۔“

کوچھ رحمان دہلی کے اس مکان میں جس کا تذکرہ ابتداء میں ہو رہا تھا میں نے امیر شریعت اور علامہ انور صابری کو آمنے سامنے بیٹھے شعر سننے اور کہتے دیکھا ہے۔ علامہ انور صابری اپنے سامنے سگریوں کا ایک ڈھیر لگائے بیٹھے تھے۔ کاغذ آپ کے سامنے دھرا تھا اور کش پکش لگاتے ہوئے شعر پر شعر لکھتے جا رہے تھے۔ شاہ جی ان کے سامنے بیٹھے ان کے یہ شعر سن رہے تھے اور داد بھی دیے جا رہے تھے۔ اردو گرد تھام احرارہنما اور دوسرے لوگ بھی یہ سب کچھ دیکھ رہے تھے اور اس منظر سے لطف انداز ہو رہے تھے۔ مجھے اس دن پتہ چلا کہ انور صابری شعر کس طرح کہتے ہیں۔ ان کے دماغ گویا کوئی شعر ساز فیکٹری ہے جس میں شعر ڈھل ڈھل کر ان کی زبان پر آ رہے ہیں۔ میں جیران ہوتا تھا کہ ایسے لوگ بھی دنیا میں موجود ہیں جو شعر گوئی جیسے مشکل فن پر اتنی قدرت رکھتے ہیں کہ گویا شعر کہنا ان کے لیے کوئی کام بھی نہیں۔

شعر گوئی اور شعر فہمی سے حضرت امیر شریعت کو ایک فطری لگاؤ تھا۔ تقریر کے دوران شعر پڑھنا کوئی ان سے سمجھے یوں محسوس ہوتا کہ شاعر نے یہ شعر اسی موقع کے لیے کہا تھا۔ مجھے یاد ہے کہ ایک دفعہ فیصل آباد جو اس وقت ایک لائل پور تھا ۱۹۵۳ء کی تحریکِ ختم نبوت میں سکھر جیل سے ایک سال قید کے بعد رہا ہو کر آئے تھے۔ بیپیز کا لونی میں جو اس وقت زیر تعمیر تھی تقریر کے دوران سید ابوالعلی مودودی کے اس بیان پر تنقید کرتے جوانہوں نے منیر انکواری کمیشن کے سامنے دیا تھا جو کچھ اس طرح تھا کہ: ”میں نے تو انہیں (مجلس عمل والوں) کو منع کیا تھا کہ تحریک نہ چلائی جائے لیکن انہوں نہ میری مانی ہی نہیں۔ میں تحریک کے حق میں نہیں تھا۔ میری مثال تو اس مسافر کی سی ہے جو سڑک کے کنارے چلا جا رہا ہوا اور ایک ٹرک پیچھے سے آئے اور اسے اپنی لپیٹ میں لے کر اسے کلپتا ہوا لگز جائے۔“

شاہ جی اپنی اس پر کہا کہ جس وقت ہے ہم نے مجلس عمل کے تحت تحریک چلانے کا فیصلہ کیا تھا۔ مودودی صاحب اس فیصلہ میں شریک تھے یوں ان کے گھٹنے کے ساتھ میر اگھنا تھا۔ وہ میرے اور میرے دوسرے ساتھیوں کے ساتھ تحریک مشورہ تھے۔ اب اس بات سے وہ اگر مکر گئے ہیں تو ہم کیا کریں۔ اس پر آپ نے ایک شعر بھی پڑھا تھا

حضرت ناصح نے مے پی کے اچھی چال کی
محتب سے جا ملے رندوں کے مجرب ہو گئے

غالب کے اشعار آپ کو خاص طور پر پسند تھے۔ اکثر ویژتراں پنی تقاریر میں پڑھتے اور اس انداز سے کہ سامعین پر سحر طاری ہو جاتا اور سننے والوں کے دل و دماغ جھوم جھوم اٹھتے۔

پل بنکش جناح پارک کا تاریخی جلسہ:

امیر شریعت سید عطاء اللہ شاہ بخاری ایک عرصہ تک ان دنوں احرار ہنماؤں کے ساتھ دہلی میں مقیم رہے روزانہ کسی نہ کسی جگہ مجلس احرار اسلام اور جمیعت علماء ہند کا ایک مشترکہ جلسہ ہوتا تھا جس میں ہزاروں کی تعداد میں لوگ شریک ہوتے۔ ان جلسوں میں بھی ایک احرار رضا کار کے طور پر شریک ہوتا تھا۔ ایک ایسے ہی جلسے میں احرار رضا کاروں نے لیکی فتنہ پر دازغعرے بازوں کی پٹائی بھی کی۔ یہ جلسہ مسلم لیگ کے گڑھ ”پل بنکش“ جناح پارک میں ہوتا تھا۔ ایک مسجد کے سامنے ایک بڑا وسیع میدان تھا جسے پنڈال کے طور پر استعمال کیا گیا تھا۔ اس کے چاروں طرف پنج ڈیواریں تھیں۔ ان دیواروں کے ساتھ چاروں طرف احرار رضا کار سرخ ورد یوں میں ملبوس اپنی ڈیولٹی پر موجود تھے۔ میری ڈیولٹی مسجد کی چھت پر لاڈ پسکر کے ایک ماہیک پر لگائی گئی میں چونکہ بلندی پر تھا اس لیے پوری جلسہ گاہ میرے سامنے تھی اور میں ایک بڑی اچھی جگہ سے پورے جلسہ کا نظارہ کر رہا تھا۔ اس جلسے سے شورش کا شیری، مولانا احمد سعید دہلوی، مولانا حفظ الرحمن سیوطہ بخاری کے علاوہ امیر شریعت نے بھی خطاب کیا تھا۔ مولانا حفظ الرحمن سیوطہ بخاری کو پہلی دفعہ اس جلسہ میں دیکھا اور ساتھا۔ وہ تقریر کیا تھی کہ آج تک اس کی گونخ میرے ذہن میں محفوظ ہے۔ بڑے ہی تیز بولنے والے مقرر تھے۔ صاحبزادہ فیض الحسن کے بارے میں یہ کہا جاتا تھا کہ احرار ہنماؤں میں سب سے تیز بولنے والے مقرر تھے۔ لیکن مولانا حفظ الرحمن سیوطہ بخاری کے مقابلے میں وہ بھی ماند نظر آئے۔ الفاظ آپ کی زبان سے اتنی تیزی اور سلسہ کے ساتھ نکلتے تھے کہ جیسے کوئی مشین گن گولیوں کی بوجھاڑ کر رہی ہو۔ مولانا احمد سعید دہلوی رحمہ اللہ کو بھی پہلی دفعہ اس جلسے میں سنا اور دیکھا۔ کیا خوبصورت چہرہ تھا۔ شرافت اور ممتازت کی بولتی ہوئی تصویر تھے۔ جلسے کے اردو گرد مسلم لیگ کی بھی ہزاروں کی تعداد میں موجود تھے۔ جو خالقانہ غرے بازی کر رہے تھے جس کی وجہ سے مقررین کو تقریر کرنے میں دشواری پیش آ رہی تھی۔ مولانا احمد سعید اور مولانا حفظ الرحمن نے انہی حالات میں اپنی تقریر جاری رکھی۔ لیکن جب آغا شورش کا شیری نے تقریر شروع کی تو وہ بھلا یہ بے ہودگی کیسے برداشت کر سکتے تھے۔ چنانچہ رہمی کا اظہار کرتے ہوئے احرار رضا کاروں کو انہیں بھگانے کا حکم دیا۔ بس پھر کیا تھا میں اوپر چھٹ سے اس پٹائی کا نظارہ کر رہا تھا جو احرار رضا کاروں نے ان غنڈوں اور فتنہ برپا کرنے والے افراد کی کی۔

آغا صاحب کے بعد امیر شریعت سید عطاء اللہ شاہ بخاری کی تقریر تھی۔ اس تقریر میں آپ نے پاکستان کے بارے ان خدمات کا اظہار کیا جو عموماً آپ اپنی ان دنوں کی تقاریر میں کیا کرتے تھے۔ یہ وہی خدمات تھے جو قیام پاکستان کے بعد مسلم لیگ قیادت نے اپنی ضد اور حماقت سے پورے کر کے دکھائے۔ جاری ہے

